

**कंत्राटदारांच्या नोंदणीचे सुधारीत नियम  
शासकीय/निमशासकीय सेवेतून निवृत्त  
झालेल्या अभियंत्यांना कंत्राटदार नोंदणी  
देणेबाबत.**

**महाराष्ट्र शासन,  
सार्वजनिक बांधकाम विभाग,  
शासन निर्णय, क्र.सीएटी ०८/०८/प्र.क्र. १३९/इमारती-२  
मंत्रालय, मुंबई-४०० ०३२.  
दिनांक ०५ डिसेंबर, २००८.**

**वाचा:- १) शासन निर्णय, सार्वजनिक बांधकाम विभाग,  
क्र.सीएटी -१०९६/सीआर १७२/इमारती-२, दि.२० एप्रिल १९९८.**

**प्रस्तावना :**

उपरोक्त दिनांक २०.४.१९९८ रोजीच्या शासन निर्णयाद्वारे कंत्राटदारांच्या नोंदणी प्रकरणी करावयाच्या कार्यवाहीबाबत मार्गदर्शक सूचना निर्गमित करण्यात आल्या आहेत. या सूचनांमध्ये बाब क्रमांक ७ अन्वये शासकीय/निमशासकीय सेवेतून निवृत्त झालेल्या अभियंत्यांना कंत्राटदार म्हणून सरळ नोंदणी देण्याबाबत मार्गदर्शक सूचना निर्गमित केल्या आहेत. या सूचनांप्रमाणे कार्यकारी अभियंता पदांच्या निम्नस्तरावरील सेवानिवृत्त स्थापत्य अभियंत्यांना वर्ग-६ व विद्युत अभियंत्यांना वर्ग-७ मध्ये तसेच स्थापत्य कार्यकारी अभियंता व वरिष्ठ पदांवरून निवृत्त झालेल्या शासकीय अभियंत्यांना वर्ग-५ मध्ये व विद्युत अभियंत्यांसाठी वर्ग-सी मध्ये देण्यात येते. तथापि या संदर्भात देण्यात येत असलेल्या सवलतींमध्ये वाढ करण्याबाबत विविध कर्मचारी संघटनांकडून मागणी शासनाकडे करण्यात आली होती. शासनामार्फत भजूर सहकारी संस्था, सुशिक्षित बेरोजगार अभियंते यांना देण्यात येत असलेल्या सवलतींमध्ये सन १९९८ नंतर वेळोवेळी वाढ करण्यात आली आहे. या सर्व बाबींचा विचार करून प्रस्तुत प्रकरणी शासकीय/निमशासकीय निवृत्त अभियंत्यांना देण्यात येत असलेल्या सवलतींमध्ये वाढ करण्याची बाब शासनाच्या विचाराधीन होती. या संदर्भात शासनाने खालीलप्रमाणे निर्णय घेतला आहे :-

### शासन निर्णय:-

उपरोक्त दिनांक २०.४.१९९८ रोजीच्या शासन निर्णयान्वये शासकीय /निमशासकीय सेवेतून निवृत्त झालेल्या अभियंत्यांना कंत्राटदार नोंदणीमध्ये खालीलप्रमाणे सुधारणा करण्यात येत आहे :-

(अ) कार्यकारी अभियंता पदापेक्षा निम्न पदावरून सेवानिवृत्त झालेल्या स्थापत्य अभियंत्यांना वर्ग-५ मध्ये व विद्युत अभियंत्यांना वर्ग-ब-१ मध्ये नोंदणी देण्यात यावी.


(ब) कार्यकारी अभियंता व त्यापेक्षा उच्च पदावरून सेवानिवृत्त झालेल्या स्थापत्य अभियंत्यांना वर्ग-४ मध्ये व विद्युत अभियंत्यांना वर्ग-ब मध्ये नोंदणी देण्यात यावी.

शासन निर्णय दिनांक २०.४.१९९८ मधील इतर सर्व बाबी कायम राहतील.

सदर शासन निर्णय जलसंपदा विभागाच्या अनौपचारिक संदर्भ क्रमांक क्र. ४७८, दिनांक १८/१०/२००८ अन्वये प्राप्त सहमतीप्रमाणे निर्गमित करण्यात येत आहे.

सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक (२००८१२०३१५४३५९००१) असा आहे.

महाराष्ट्राचे राज्यपाल यांच्या आदेशानुसार व नांवाने,



( प्र.य.देशमुख )

अधीक्षक अभियंता तथा पदसिद्ध उप सचिव

महाराष्ट्र शासन

प्रत,

मा.मुख्यमंत्री यांचे प्रधान सचिव

मा.मंत्री (सा.बां.) यांचे खाजगी सचिव

सचिव (रस्ते/सचिव (बांधकाम) सार्वजनिक बांधकाम विभाग यांचे स्वीय सहायक.

सर्व मुख्य अभियंते, सार्वजनिक बांधकाम विभाग.

सर्व अधीक्षक अभियंते, सार्वजनिक बांधकाम मंडळ.

संचालक, उपवने व उद्याने, मुंबई.

सर्व कार्यकारी अभियंते, सार्वजनिक बांधकाम विभाग,

कार्यासन इमारती-२ सार्वजनिक बांधकाम विभाग (निवडनस्ती)

यांना माहितीसाठी व आवश्यक कार्यवाहीसाठी.